

శ్రీ శివాయ గురవేనమః

మోక్షస్వరూపనిర్ణయము

‘మహాపాఠ్యాయ’ బ్రహ్మశ్రీ
ముదిగొండ నాగలింగశాస్త్రిగారిచే
రచింపఁబడినది.

శ్రీమత్త్రిలోకగురు చెన్నమల్లికార్జునారాధ్యవంశ సంభూతులును, ఘట్టేపల్లి
రాజలింగారాధ్య తనూభవులును, సిద్ధిపేట గ్రామవాస్తవ్యులు నగు

లోకారాధ్యలైన బ్రహ్మశ్రీ
నాగలింగారాధ్యులవారి
ధన సాహాయ్యముచే
ముద్రాపితము

1937

[రు 0—4—6

శ్రీశివాయ గురవే నమః

ఉ వో ధ్వా త ము

అవధరింపుడు

ఆర్యపరులారా !

సకలపురుషార్థములలో మోక్షమే శ్రేయ మనియు నయ్యది ఆధ్యాత్మికశాస్త్ర సిద్ధ మగునుపాయముననే ప్రాప్య మనియు గ్రహించి యాధ్యాత్మికశాస్త్రము పలు త్రోవలుగా ప్రచారములో నున్నకారణమున వానిలో వృద్ధపరంపరచే నభిమానింపఁ బడినదానికన్న స్వయముగా విమర్శించినమీద సర్వప్రమాణసమ్మతముగాఁ దేలిన మార్గమే శ్రేయమనియు నమ్మి నేటికి ప్రచారములో నున్నవానిలో నేమార్గము సమంజసముగా నున్నదో కనిపెట్టుకుతూహలము గలవాడనై “అతీంద్రియాథే శ్రుతిరేవమానం॥” ఇంద్రియములకుఁ గనపడని విషయమునందు శ్రుతియే ప్రమాణ మనియు శ్రీవేదాచార్యుఁడు బ్రహ్మసూత్రములయందు నిర్ణయించినదే వేదార్థమనియు బ్రహ్మసూత్రభాష్యములయందు వివరింపబడిన యర్థములలో అర్థవముగలిగి నిర్దుష్ట మైనదే వేదవ్యాససమ్మతమైనయర్థమనియు నమ్మి నేటికి ప్రచారములో నున్న శ్రుతిసూత్రభాష్యములను వానివానివ్యాఖ్యానములనేగాక వానివానిమీద నేటివఱకు నేర్పడిన ఖండనమండనగ్రంథములనుగూడ నిశ్శేషముగా పరిశీలించి యందు సమంజస మైనమార్గము గ్రహించి యుపనిషదర్థములవిమర్శమును వేదపథ మనియు బ్రహ్మసూత్రార్థములదిమర్శమును వ్యాసపథమనియు గావించి రెంటిని జేర్చి బ్రహ్మపథ మనుగ్రంథమును సంస్కృతభాషయందు రచించితి.

మఱియు, సిద్ధాంత-అధికారి-సాధన-జగత్ - బ్రహ్మ-జీవ-గతి-ముక్తి స్వరూప ములను ప్రత్యేకముగా నిర్ణయింపఁబెంచి యీవదార్థములను వివరించు సకలమైన నానామత శ్రుతిసూత్ర భాష్యాదిగ్రంథములను విమర్శించి వేదాంతార్థపరిష్కార తార హార మనుగ్రంథమును సంస్కృతభాషయందే రచించితి.

అంత సకలదేశపండితులకును విదిత మగుటకై యీరెండుగ్రంథములను దేవనాగరిలిపియందు ముద్రింపించి హిందూదేశముననేగాక విదేశమునను సుప్రసిద్ధులగుపండితుల కనిపితి.

ఇక వీనియందు గలవిశేషములను దేశభాషలలో ప్రచురింపఁదలచి వానిలో ముఖ్యమైన మోక్షస్వరూపమును ఆంధ్రభాషయందు ప్రచురింపించడమైనది. కావున సుజనులు ఈగ్రంథము నాదరముతో పఠింపింపి నాపరిశ్రమమును సార్థకముగావింతురని నమ్ముచున్నాఁడను.

ఇట్లు,

మహోపాధ్యాయ,

ముదిగొండ నాగలింగళాస్త్రి

(తెనాలి - గుంటూరు డిస్ట్రిక్టు.)

శ్రీ శివాయ గురవేనమః.

మోక్షస్వరూప నిర్ణయము

ప్ర॥ ముక్తి యనగా నేమి ?

ఉ॥ ముచిర్ - మోక్షణే॥ అనుప్రమాణమువలన విడుపు అని తెలియుచున్నది.

ప్ర॥ ఎద్దానికి విడుపు ?

ఉ॥ సంసారబంధమున కని గ్రహించునది.

ప్ర॥ సంసారబంధము విడిపోవుటవలన నేమి ప్రయోజనము ?

ఉ॥ జననము, మరణము ననునవియు తాపత్రయము మొదలైనదుఃఖంబులును సంసారబంధమువలననే కలుగుచున్నవి గాన సయ్యవి నివర్తించుటయు నన్నిటికన్న నధికంబును నిత్యంబును నగుసుఖము ప్రాప్తించుటయు ప్రయోజనము.

ప్ర॥ సంసారపాశము విడిపోయినప్పుడు ముక్తుఁ డెట్లుండును ?

ఉ॥ శ్రు॥ నిరంజనః పరమం సామ్య ముపైతి॥ ఛాం॥ నిరంజనః - అంజన మను సంసారబంధము విడిపోయినవాఁడు - పరమమ్ - అత్యంతమైన - సామ్యమ్ - బ్రహ్మముదగు సారూప్యమును - ఉపైతి - పొందుచున్నాఁడు - శ్రు॥ సోఽశ్చుతే సర్వా న్కామా న్సహ బ్రహ్మణా విపశ్చితేతి॥ తైత్తి॥ సః - ముక్తి నొందినవాఁడు - విపశ్చితా - సర్వజ్ఞుడైన, బ్రహ్మణాసహ - బ్రహ్మముతో గూడ - సర్వాణ్ - సకలవిధములయిన - కామాన్ - భోగములను - అశ్చుతే - అనుభవించుచున్నాఁడు అనుప్రమాణములనుబట్టి ముక్తుఁడు సారూప్యమును (బ్రహ్మతో సమానమైనరూపమును) సాయుజ్యమును-బ్రహ్మముతోగూడియుండుటను పొంది సకలసుఖముల ననుభవించుచుండునని తెలియుచున్నది.

ప్ర॥ శ్రు॥ సోఽశ్చుతే సర్వా న్కామా న్సహ బ్రహ్మణా॥ సః=ముక్తుఁడు, సర్వాణ్ = సకలమైన, కామాన్ = భోగములను, అశ్చుతే = అనుభవించుచున్నాడు. ఎట్లన, బ్రహ్మణా = బ్రహ్మస్వరూపముతో, సహ = ఒకప్పుడే, అనగా తానే బ్రహ్మమై సకలభోగముల ననుభవింపఁగాఁ గలుగుచుహానందముతో

సమానమైనబ్రహ్మనందము ననుభవించునని యిట్లు లీవాక్యము నిర్గుణముక్తి పరముగా నన్వయింపఁబడినదిగాన నీవాక్యమునకు సగుణముక్తిపరమగు నర్థమెట్లు యచితమగును ?

ఉ॥ శ్రు॥ సోఽశ్చుతే అనువాక్యము సగుణముక్తిపరమే యగుగాని నిర్గుణముక్తి పర మంతమాత్రమును కానేరదు.

ప్ర॥ ఎందువలన ?

ఉ॥ నిర్గుణపక్షమునందు మోక్షము అశరీరత్వరూపమై నిర్విశేషమేగాన నందు భోగముల ననుభవించుట యనంభవము. మఱియు. కామా³ అను బహు వచనంబువలనను దానికి సర్వా⁴ అనువిశేషణంబువలనను సుద్దేశింపఁబడిన విశేషములు నిర్విశేషమగువస్తు వొక్కటే యనుపక్షమునందు సరిహకనేలవు గావున, ఇదిగాక, నిర్గుణపక్షమునందు నేను కర్తను గా ననుభావమే మోక్షము గాన నప్పుడు అశ్చుతే = అనుభవించుచున్నాడని కర్తృత్వము విరుద్ధ మగును. ఇంతియేగాక. ఈవాక్యమును నిర్గుణముక్తిపరముగాఁ జేసిన యన్వయము బ్రహ్మమీమాంసకును విరుద్ధము.

ప్ర॥ అది యెట్లు ?

ఉ॥ సూ॥ భోగమాత్రసామ్యలింగాచ్చ॥ అనుసూత్రమునందు శ్రు॥ సోఽశ్చుతే అనువాక్యము విషయవాక్యముగా గ్రహించి ముక్తినిొందినవాఁడు బ్రహ్మముతో సమానముగా సకలభోగముల ననుభవించునని సిద్ధాంతము చేయఁబడియున్నది. దీనింబట్టి యీవాక్యము సగుణపరమేయని యేర్పడుచున్నది.

ప్ర॥ ఈయదికరణము నిర్గుణముక్తిపరము గాదా ?

ఉ॥ భోగమాత్రసామ్యలింగాచ్చ॥ అను సూత్రమునకు నిర్గుణముక్తిపక్షమున నర్థము కుదరనందుననే అద్వైతభాష్యకర్తలును దీనిని సగుణపరముగానే యన్వయించియున్నారు. కాబట్టి శ్రు॥ సోఽశ్చుతే అనుముక్తిస్వరూపమును జెప్పువాక్యమును ఉపనిషద్భాష్యమునందు నిర్గుణముక్తిపరముగా పఠలు చేసిన యర్థము బ్రహ్మమీమాంసకు విరుద్ధ మగుటయేగాక సూత్రభాష్యమునందు తామే యీవాక్యమును సగుణముక్తిపరముగా సంగీకరించియున్నారగున న్నవచనవిరుద్ధంబు నైయున్నది.

ప్ర॥ బ్రహ్మజ్ఞానహ = బ్రహ్మముతోఁగూడ అనియర్థము చెప్పుట సర్వాన్యాయానుసారముగా అనివాక్యమును వేరుచేసి బ్రహ్మజ్ఞానపశ్చిత్తేతి అని వేరువాక్యముగాఁ జదువు

నట్టి అభ్యయనసంప్రదాయమునకు విరుద్ధమని అప్పయదీక్షితులవారు చెప్పి యున్నారగదా! ఇత నాయర్థ మెట్లు బుచిత మగును ?

ఉ॥ ఆయాక్షేపము సరియైనదికాదు.

ప్ర॥ అదియేల ?

ఉ॥ అచ్చట వాక్యవిభాగము అక్షరసంఖ్యనుబట్టి యేర్పడినదిగాని అర్థసమాప్తినిబట్టి యేర్పడినది గాదు.

ప్ర॥ అది యెట్లు ?

ఉ॥ ఆయుపనిషత్తులోనివాక్యములు రఱుచుగా ఎనిమిది లేక తొమ్మిదిమాత్రము అక్షరములు డలిగియున్నవి. అట్లుగాక నాయుపనిషత్తులలోనివాక్యవిభాగము అర్థసమాప్తినిబట్టియే యేర్పడియున్నచో అందే శ్రు॥ ఆవహ నీవితన్వానా అని తెంచివైచినవాక్యమును కుర్వాణా అనుపైవాక్యమున నన్వయించుట విరుద్ధమే కావలసివచ్చును.

అదిగాక, సూ॥సహయు క్షేప్రధానే అనుపాణినీయసూత్రమునుబట్టి సహ అనుపదంబును దానియొగంబున బ్రహ్మణా అనితృతీయావిభక్తియు నేర్పడియున్నవి గాన నావాక్యమునకు బ్రహ్మముతోగూడ నని సాయుజ్యముక్తిని చెప్పునర్థమే యుక్తముగాని దీనికివిరుద్ధముగా నద్వైతములు చెప్పినయర్థము పాణినీయాదిసకల శాస్త్రవిరుద్ధమని వేదపథమునందు నవిస్తరముగా నిరూపించియున్నాముగాన నందు జూడనగును.

ప్ర॥ శ్రు॥ బ్రహ్మవి ద్భ్రైవైవ భవతి ఛా॥ బ్రహ్మవిత్-బ్రహ్మము నెఱిగినవాడు-బ్రహ్మైవ-బ్రహ్మమే యగుచున్నాడని చెప్పునది శ్రుతి గాదా ?

ఉ॥ ఆవాక్యము శ్రుతియేగాని దానియర్థముమాత్రము నీగ్రహించినది కానేరదు.

ప్ర॥ ఆవాక్యమునకు నర్థ మేమి ?

ఉ॥ ముక్త శ్శివసమో భవేత్॥ ముక్తి నొందినవాడు శివునితో సమానుడగును శ్రు॥ నిరంజనః పరమం సామ్య ముపైతి॥ ఛా॥ మోక్షము నొందినవాడు బ్రహ్మముతో నత్యంతసమత్వము నొందును ఈమొదలగుశ్రుతివాక్యములు ముక్తునకు బ్రహ్మసారూప్యమును చెప్పుచున్నవిగాన దానితో విరోధము రాకుండుటకై బ్రహ్మైవ అనుచోట నున్న, ఏవ, అనుపదమునకు ఇవపదముతో సమానార్థకత్వ మంగీకరించి, బ్రహ్మవిత్, బ్రహ్మము నుపాసించిన వాడు, బ్రహ్మైవ, బ్రహ్మముతో సమానుడు-భవతి-అగుచున్నాడనుటయే యథార్థము

ప్ర॥ ఏవ అనుపదమునకు ఇవార్థకత్వము ఎందేనిగలదా ?

ఉ॥ శ్రు॥ అన్దో భవత్యపి రోదితీవ, వినాశమేవాఽపీతో భవతి, అను సుషుప్త విషయశ్రుతియందు ఏవ అనుపదము ఇవార్థకముగానే గ్రహింపఁబడియెను మఱియు, శ్రు॥ వైష్ణవం వాచన మాలభేత్ స విష్ణురేవ భూ త్వేమా న్లోకా నభిజయతి॥ వైష్ణవయాగముచేసినవాఁడు విష్ణువే అయి యీలోకముల జయించు ననుచోట విష్ణుతుల్యుఁడు అని యర్థము గ్రహింపఁబడు చున్నది. అట్లే యిందును గ్రహింప నగును.

ప్ర॥ బ్రహ్మైవ భవతి॥ అనుచోట బ్రహ్మమే యగునని యర్థముగ్రహించినచో వాద యేమి ?

ఉ॥ బ్రహ్మముతో సమానరూపత్వము వచ్చు ననునితరశ్రుతివాక్యములు విరోధిం చుటయే వాద.

ప్ర॥ ఇతరవాక్యములు విరోధించిన నేమి ?

ఉ॥ శ్రుతివాక్యములకు పరస్పరవిరోధము సంభవించెనేని పరస్పరవిరోధమువలన నావాక్యములు నిశ్చిత. మగునేయర్థమును దెలుపలేమిచే నిరర్థకములే యగును గాన ప్రమాణములే కాకపోవును.

ప్ర॥ వాక్యములకు పరస్పరవిరోధ ముండినందున నవి ప్రమాణము లేల కాకపోవును?

ఉ॥ పొమ్ము - పోవలదు - అని చెప్పినెడ పరస్పర విరోధముచే నీవాక్యములు నిరర్థకములైనట్లే ఒకదాని కింకొకటి విరోధించునేని శ్రుతివాక్యములును నిరర్థకములే కావలసివచ్చునుగదా ?

ప్ర॥ సారూప్యమును చెప్పవాక్యములు సగుణముక్తిపరములును బ్రహ్మమే యగు నని చెప్పవాక్యములు నిర్గుణముక్తిపరములు నని విధాగించి యన్వయించునెడ నావాక్యములకు పరస్పరవిరోధము రాదుగదా ?

ఉ॥ సగుణబ్రహ్మమేగాని నిర్గుణబ్రహ్మ మున్నదనునది పేదములలో నెందును లేదని బ్రహ్మస్వరూపనిర్ణయమున సిద్ధాంతము చేయఁబడియున్నదిగాన నిర్గుణ ముక్తి యున్నదనుమాట కల్గయేగాన శ్రుతివాక్యమును నిర్గుణముక్తివిషయ ముగా నన్వయించుట యుక్తము గాదు.

మఱియు - సగుణముక్తిపక్షమునందు సన్నివాక్యములును నిర్వాధముగా నన్వయించుచున్నవి. ఇక నిర్గుణముక్తిపక్షమునందైననో అనేకవాక్యములు కుద

ప్ర॥ శ్రు॥ త మేవం విదిత్వాఽతిమృత్యు మేతి॥ నాన్యః పద్ధా అయనాయ విద్యతే॥
తైత్తి॥ పరంబ్రహ్మము నెఱిగినవాఁడు ముక్తిని పొందును. ముక్తినింధ
నింకొకమార్గము లేదు. జ్ఞానదేవత తైవల్యం॥ తైవల్యము జ్ఞానమువలననే
లభించును. ఈమొదలగు శ్రుతిస్మృతులు జ్ఞాన మొక్కటే ముక్తికి సాధన
మని చెప్పుచున్నవి. జ్ఞానమునకు నజ్ఞానమును పోగొట్టుటే స్వభావము.
దీనింబట్టి బంధము అజ్ఞానమే యని యేర్పడుచున్నది. కావున నేను బ్రహ్మము
గా నను నజ్ఞానమును తొలగించునట్టి (నేను బ్రహ్మనే యను ప్రత్యక్షును
భవముచేత నేనుబ్రహ్మముగానను నజ్ఞానము తొలగిపోవఁగా) జీవునకు బ్రహ్మ
రూప మగుముక్తి సిద్ధించుగాన జీవబ్రహ్మైక్యరూప మైనదే మోక్షస్వరూప
మని యేల గ్రహింపఁగూడదు ?

ఉ॥ వేదాస్త్రములయందు మోక్షసాధనముగా విధింపబడిన జ్ఞానము ఉపాసనా
రూపమే యనియు, భక్తిలోనే చేరుననియు, సాధనస్వరూపనిర్ణయమునందు
నిరూపింపఁబడియేగాన ననుభవరూపము గానేరదు. శ్రు॥ ధ్యాననిర్విభవా
భ్యాసా త్పాశం దహతి పండితః. జ్ఞాత్వా దేవం సర్వపాపాపహానిః॥ శ్లోకా॥
ఈమొదలగు శ్రుతులు బంధము పాశరూపమని చెప్పుచున్నవిగాన నజ్ఞాన
రూపము కానేరదని యేర్పడుచున్నది. ఉపాసనము-భక్తియు-పరమేశ్వరుని
సారూప్య సాయుజ్యములకు సాధనములగును.

దీనింబట్టి సారూప్యము - సాయుజ్యము - ననునదియే ముక్తిస్వరూపముగాని
జీవబ్రహ్మైక్యరూపము గానేర దని స్పష్ట మగుచున్నది.

ప్ర॥ శ్రు॥ అహం బ్రహ్మాఽస్మి॥బృ॥౧॥౪॥౧౦॥ అహం-నేను-బ్రహ్మ-బ్రహ్మమును
అస్మి-అగుదుననుశ్రుతిచే జీవుఁడే బ్రహ్మయని యేర్పడుట లేదా ?

ఉ॥ ఈశ్రుతి ఉపనిషత్తులలో రెండుచోట్ల నున్నది. అందు నొక్కచో శ్రు॥ తదా
త్మాన మేవాఽవైత్ అహంబ్రహ్మాస్మితి॥ అహం - నేను బ్రహ్మ - బ్రహ్మ
మును, అస్మి-అగుచునని-తద్-ఆబ్రహ్మము-ఆత్మానం-తనను-ఆవైత్ - తెలిసి
కొనెను. అని యున్నది. ఇట్లు బ్రహ్మము రాను బ్రహ్మమునని తలచిన
దానింబట్టి జీవుఁడు బ్రహ్మమని యేర్పడుట యసంభవము.

ఇక రెండవచోట ఉపాసనాప్రకరణముగాన దానింబట్టి నేను బ్రహ్మమునని
యభేదముగా నుపాసన చేయవలయుననియే యేర్పడుచుగాని జీవుఁడే బ్రహ్మమని
యేర్పడదు.

ప్ర॥ బ్రహ్మముకన్న వేఱుగా నున్నజీవుఁడు తానే బ్రహ్మమునని యేల భావింపవలయు ?

ఉ॥ ముక్తిదశయందు తనకు బ్రహ్మతో సమానమైనరూపము రావలయుగాన దానికై యట్లు భావింపవలయు.

ప్ర॥ నేను బ్రహ్మమునని భావింపఁగా జీవునకు బ్రహ్మముతో సమానమైనరూపమెట్లు వచ్చును ?

ఉ॥ భ్రమరకీటన్యాయముచే వచ్చును.

ప్ర॥ ఆన్యాయమున కర్థమేమి ?

ఉ॥ కీటము తాను భ్రమరమునని భావింపఁగా దానికి భ్రమరముతో సమానమైన రూపము వచ్చెనని యర్థము.

ప్ర॥ పరమేశ్వరుఁడు వేఱే యగునెడ జీవుఁడు తానే బ్రహ్మమునని భావించుటవలన నేమి ప్రయోజనము ?

ఉ॥ నేనే గరుత్మంతుఁడనని భావించు గరుడమంత్రోపాసకుని గరుత్మంతుఁడు విషసంహరణసామర్థ్యమునొసగి యనుగ్రహించువిధమున తెంపులేకుండ చిరకాలము నేను బ్రహ్మమునని కావించునభేదభావనాసంబంధమువలన సాధకునకు పరమేశ్వరుఁడు పశుత్వనివృత్తిరూప మగుఫలమునొసఁగి తనతో సమానమైనరూపము ననుగ్రహించును గాన నది ప్రయోజనము.

ప్ర॥ జీవబ్రహ్మలకు భేదమే వాస్తవ మగునెడ నేనే బ్రహ్మమునని యభేదముగా భావించుట భ్రమమే యగు. అది యెట్లు ముక్తికి హేతు వగును ?

ఉ॥ కీటమునకు కీటత్వము పోయి భ్రమరత్వము వచ్చుట తానే భ్రమరమునని భావించుటవల్లనే సంభవించుచున్నది. అట్లే జీవునకు పశుత్వము పోయి శివసమానరూపత్వము వచ్చుట నేనే శివుఁడనని భావించుటవల్లనే సంభవించును గాన నిట్లు ముక్తిసిద్ధికై యభేదభావము ఉపాసనావిషయముననే వేదాంతముల యందు తెప్పఁబడియెగాన నది యథార్థమైనది కాదని తెలియుచున్నది.

ప్ర॥ శ్రు॥ త త్త్వ మసి॥ ఛా॥ నీవా బ్రహ్మమే యగుదువని ఛాందోగ్యోపనిషత్తు తొమ్మిదిమాఱు అవదేశించినది. దీనింబట్టి జీవుఁడే బ్రహ్మ మయి యుండఁగా జీవుఁడు బ్రహ్మసారూప్యము నొంది బ్రహ్మముతోఁగూడి యుండుట యను సాయుజ్యము నొందుట యెట్లు ?

ఉ॥ తత్త్వమసి॥ అనువాక్యమునకు నీ వాబ్రహ్మమే యంతరాత్మగాఁ గలవాఁడ వని యర్థమేగాక నీవే బ్రహ్మమని యర్థము సరియైనది గానేరదు.

ప్ర॥ ఆవాక్యమున కిట్టియర్థ మెట్లు వచ్చినది ?

ఉ॥ శ్రు॥ ఐతదాత్మ్య మిదగ్ం సర్వమ్॥ ఛాం॥ సమస్తప్రపంచమునకు నాబ్రహ్మమే యంతరాత్మ యని మొదట సామాన్యముగా జేసిన ప్రతిజ్ఞను శ్రు॥ తత్త్వ మసి॥ నీకును నాబ్రహ్మమే యంతరాత్మయని విశేషవచనముచే నమర్థించుట వలన నావాక్యమున కాయర్థమే సమంజస మయ్యెను.

ప్ర॥ తొమ్మిదిమాఱు బువదేశించినవాక్యములలో నొక్కదానియందైన నీవాబ్రహ్మ మను నర్థము లేదా ?

ఉ॥ లేనే లేదు.

ప్ర॥ తత్త్వమసి యను వాక్యమునకు నభేదరూప మగునర్థము లేదని దేనింబట్టి తెలియుచున్నది ?

ఉ॥ తొమ్మిదిమాఱులును దృష్టాంతవాక్యములలోనను దార్ఢాన్తికవాక్యములలోనను భేదమే స్పష్టముగా దెలియుచున్నదిగాన నావాక్యమునకు నభేదరూపార్థము లేనేలేదని విస్పష్ట మగుచున్నది.

ప్ర॥ శ్రు॥ తత్త్వమసి॥ వాక్యమునకు త్వమ్-నీవు-తత్-ఆబ్రహ్మమవు-అసి-అగుదువు- అను నర్థము సరిగా నున్నదిగాని నీ వాబ్రహ్మము ఆత్మగాఁ గలవాడ వను నర్థ మెట్లు సరిగానున్నది ?

ఉ॥ ఉపక్రమమునుబట్టి రెండవయర్థమే సరి యగును.

ప్ర॥ ఎట్లు

ఉ॥ శ్రు॥ ఐతదాత్మ్య మిదగ్ం సర్వమ్-స ఆత్మా॥ ఛాం॥ ఇదమ్-ఈ-సర్వమ్-సమస్త ప్రపంచము, ఐతదాత్మ్యమ్-ఈబ్రహ్మమే ఆత్మగాఁగలది॥ సః-ఆబ్రహ్మమే ఆత్మా-నకలమునకు అంతరాత్మ॥

ఈ పూర్వవాక్యమునుబట్టి త్వమ్-నీవు-తత్-ఆబ్రహ్మమే ఆత్మగాఁగలవాఁడ వను నర్థమే సమంజసమని యేర్పడుచున్నది.

ప్ర॥ ఈరెండర్థములలో నేది శ్రుత్యస్తరములకు నవిరుద్ధముగా నున్నది ?

ఉ॥ రెండవ యర్థమే.

ప్ర॥ అది యెట్లు ?

ఉ॥ అస్త్ర్యామిద్రాహ్మణమునందు శ్రు॥ యస్య పృథివీ శరీరం॥ బృ॥ ఏబ్రహ్మము నకు-పృథివీ-భూమి - శరీరమ్ - దేహమోఅని యారంభించి-యస్య విజ్ఞానం శరీరమ్॥ యస్య-ఏబ్రహ్మమునకు-విజ్ఞానమ్-జీవుడు, శరీరమ్-దేహమ్ - అని యిట్లు సర్వమునకు బ్రహ్మమే యంతరాత్మ యని నిర్ణయింపఁబడియున్నది.

మఱియు-శ్రు॥ సోఽస్తరా దస్తరం సంప్రావిశత్॥ అధర్వ॥ సః-అపరమే శ్వరుఁడు-అస్తరాత్-లోననుండునట్టి + జీవునియొక్క-య-అస్తరం-లోన-సంప్రా విశత్-ప్రవేశించెను॥ శ్రు॥ అస్త్రః ప్రవిష్ట శ్చాస్తా జనానాం॥ జనానామ్-జీవులకు- శాస్తా-నియామకుఁడైన యీశ్వరుఁడు-అస్త్రః-జీవులలోపల - ప్రవిష్టః - ప్రవేశించి యున్నవాఁడు॥ అని యిట్లు లనేకశ్రుతులు జీవునకు నంతరాత్మ పరమేశ్వరుఁ డని చెప్పుచున్నవి.

ప్ర॥ ఆశ్రుతు లన్నియు నట్లే చెప్పుగాక! తత్త్వమసి మొదలగు వాక్యములు జీవుఁడే బ్రహ్మమని చెప్పుచున్నవిగదా ?

ఉ॥ అన్నిశ్రుతులకు విరోధము రాకుండునట్లు గ్రహింపఁబడునదే వేదార్థము.

ప్ర॥ ఎట్లు చెప్పనెడ నన్నిశ్రుతులకు విరోధము రాకుండును ?

ఉ॥ అబ్రహ్మము నీకు నంతకు నంతరాత్మ యని చెప్పునప్పుడే

ప్ర॥ నీచే యాబ్రహ్మమ వని చెప్పనెడ నేమి విరోధము ?

ఉ॥ పరమేశ్వరుఁడు జీవునకు నంతరాత్మయని యనేకశ్రుతులు చెప్పుచున్నవిగాన నవి యన్నియు జీవుఁడే బ్రహ్మమని చెప్పనెడ విరోధించునుగాన నాయర్థము సరియైనది కానేరదు.

ప్ర॥ శ్రు॥ తత్త్వమసి॥ అనువాక్యము “దశమ స్త్వమసి” పదియవవాఁడవు నీవే యనుమాటతో సమానముగా నున్నది. కావున- పదుగురుచేరి యేఱుదాటిన తరువాత, వారిలో నొక్కఁడు కడమవారినిమాత్రమే లెక్కఁజెట్టి మనలోఁ బదియవవాఁడు యేటిలోఁ గొట్టుకొని పోయెనని శోకించునప్పుడు వారిలో నేఱొక్కఁడు నిన్ను మఱచితివిగాన నీవే పదియవవాఁడవని చెప్పఁగా నాతని శోకము తొలఁగునట్లు నిన్ను నీవు మఱచితివి నీవే బ్రహ్మ మగుదువని గురువు ఉపదేశింపఁగా వానికి శ్రు॥అహంబ్రహ్మస్మి॥ నేనే బ్రహ్మము నగుదు నని ప్రత్యక్షానుభవముగలుగుగాన దీనింబట్టి యిట్లు జీవబ్రహ్మైక్యరూప మగు ముక్తి సిద్ధించుట లేదా?

ఉ॥ తత్త్వమసి అనువాక్యము దశమ స్తవ మసి అనుదానితో సమానముగా నున్న దనుకొనుట భ్రాన్తియేగాని నిజము గానేరదు.

ప్ర॥ ఎందువలన ?

ఉ॥ తత్త్వమసి అను వాక్యము “దశమ స్తవ మసి అను వాక్యమును పోలినదే యగునేని ఛాందోగ్యోపనిషత్తునందు తత్త్వమసి అని యుపదేశించినతొమ్మిది వాక్యములలో నొక్కచోనైన దశమవివేకానుసంధానము దృష్టాంతముగా దెలుపఁబడి యుండెడిది. అది తెలుపఁబడి యుండదయ్యెను, ఉపనిషత్తు నకు జీవబ్రహ్మైక్యమునందు తాత్పర్యము గలిగి యున్నచో అద్వైతవాదులు చెప్పునట్టి దశమవివేకముగాని విస్మృతకంఠాభరణముగాని వ్యాధకులనంపర్ధిత రాజకుమారవిషయముగాని మెడలోనిసొమ్ము మఱచిన విషయముగాని, బోయెలుపెనిచిన రాజకుమారుని విషయముగాని దృష్టాంతముగా నొక్క మాత్రైన నేలచెప్పకుండును? అట్లుచెప్పకుంటు శ్రుతికిఁ దోపమినా? ప్రజలమీద దయలే మినా? అద్వైతులకు గలప్రజ్ఞావిశేషంబును లోకానుగ్రహబుద్ధియు శ్రుతికి లేద నుటవిశ్వాసార్హ మగునా? కాదు. అట్లు గాదేని యాశ్రుతి తొమ్మిదిమాఱులును జీవేశ్వరులకు భేదమునే విశదము చేయునట్టి పక్షి, శకునిభూతకుఁడు మొదలైన దృష్టాంతములనే యేల యుపదేశించును? దీనింబట్టి తత్త్వమసి అను వాక్యమునకు నీవాపరబ్రహ్మమే యంతరాత్మగాఁ గలవాఁడ పనునర్థమునందే గాక నీవాబ్రహ్మమను నర్థమునం దెంతమాత్రంబును తాత్పర్యములేదని బ్రహ్మ పథములోని వేదపథమునందు ఛాందోగ్యవిచారమునందును జీవస్వరూపనిర్ణయమునందును నధికముగాఁ దెలిపియుంటిమి. కాఁబట్టి జీవబ్రహ్మైక్యము ముక్తిస్వరూపము గానేరదు.

మఱియు పదియవవాఁడవు నీవనునుపదేశముగాని మెడలోనియాభరణము మఱచుటగాని, వ్యాధులచే పెనుపఁబడిన రాజకుమారుఁడు వ్యాధుఁడనేయని తలఁచుట గాని యజ్ఞానులగు జనులయందు సంభవించుగాని ప్రజ్ఞానమున మైనబ్రహ్మమునందు సంభవించునోరదుగాన నీ వాబ్రహ్మ మనునుపదేశంబును నెంతమాత్రము యుక్తము గానేరదు.

ప్ర॥ శ్రు॥ స్వేన రూపేణాభినిష్పద్యతే॥ ఛా॥౧౨॥౩ ముక్తిదశయందు జీవుఁడు తనరూపమునే పొందునని శ్రుతి చెప్పుచున్నది గాదా? దీనింబట్టి క్రొత్తరూపము రానేరదని తెలియుట లేదా? బ్రహ్మముయొక్క సారూప్యము నొందు

వెలువడుటగాని యేదియు సంగీకరింపఁబడియుండలేదు గాన నీశ్రుతి యంతయు నిరర్థకమే యాయెను॥

ప్ర॥ శ్రు॥ అస్మాచ్ఛరీరా తస్మత్థాయ - ఈ శరీరమునుండి లేచి యనగా - ఆత్మానాత్మవివేకముచేత శరీరమే నేనను నభిమానమును వదలిపెట్టి, పరం జ్యోతి రుపసంపద్య - తానే పరబ్రహ్మ ననుభావమును పొందియని యర్థము. ఇఁకనీశ్రుతి యేల సార్థకము గాలేదు?

ఉ॥ జీవుఁడు ఆత్మానాత్మవివేకముచేత నేను శరీరాదులు కానని నిశ్చయించుకొనిన తరువాత నేమి యయ్యెను? బ్రహ్మమే యాయె ననియొప్పితీరవలయుగదా? అట్లేని తిరుగా, శ్రు॥ పరంజ్యోతి రుపసంపద్య, పరమేశ్వరు నొంది యని దేనికి? మఱియు, స్వేన రూపేణాభినిష్పద్యతే, అనియు దేనికి? కాఁబట్టి యద్వైతవాదమునందు ఈ శ్రుతిలోనివాక్యము లన్నియు నిరర్థకములే యనుట నిజము.

ప్ర॥ ముక్తి నొందువాఁడు శరీరమునుండి యుత్కృన్తి నొందునని యెచట నున్నది?

ఉ॥ శ్రు॥ శతం చైకావ హృదయస్య సాద్యః । తాసాం మూర్ధాన మభినిస్స తైరా త యోర్ధ్వ మాయ న్నమృతత్వ మేతి విష్వజ్జన్యా ఉత్క్రమణే భవన్తి॥ నూటయొక్కనాడులు హృదయము నాశ్రయించి యున్నవి. వానిలో నొక్కటి శిరమున బ్రహ్మరంధ్రము నొంది యున్నది. ఆనాడీద్వాపమునుండి యుత్కృన్తి నొందుదురు, అనుటచే ఇట్లు ముక్తి నొందువాఁడు బ్రహ్మానాడి నుండి యుత్కృన్తి నొందునని శ్రుతియందు గలదు.

ప్ర॥ ఆబ్రహ్మనాడినుండి యుత్కృన్తి నొందుట యెట్లు సంభవించును ?

ఉ॥ సూ॥ త దొక్తోగ్రజ్వలనం॥ అను బ్రహ్మసూత్రమునందు - తత్రప్రకాశితద్వారా హోర్దానుగృహీత శ్మతాధికయా॥ ఛా॥ ౮॥ ౬॥ ౬॥ ఉపాసనచే సుప్రసన్నుఁ డగుపరమేశ్వరునివలన నూటయొక్కటననాడీద్వాపము ప్రకాశించు ననియు నాద్వారముతో నుపాసకుఁడు వెలువడి ముక్తి గాంచుననియుఁ గలదు గాన పరమేశ్వరుననుగ్రహమువలననే సంభవించును.

ప్ర॥ మలావరణము తొలఁగినతరువాతనే జీవునకు నిజరూపము వ్యక్తమగు నని యెందున్నది ?

ఉ॥ శ్రు॥నిరంజనః పరమం సామ్యముపైతి॥ ఛా॥ అను శ్రుతియందు అంజన మను మలావరణము నివర్తింపఁగానే పరమేశ్వరునిరూపముతో సమాన మగు రూపము ప్రాప్తించునని యున్నది.

మఱియు శ్రు॥ బ్రహ్మవిదాప్నోతి పరమ్॥ తైత్తి॥ బ్రహ్మవిత్ - బ్రహ్మా పానకుఁడు - పరమ్ - పరమేశ్వరుని - ఆప్నోతి - పొందుచున్నాఁడు. అను శ్రుతియు అభేదవాదమునందు సరిగా నన్వయింపదు.

ప్ర॥ ఎందువలన ?

ఉ॥ ఆపక్షమునందు జీవుఁడే బ్రహ్మముగాన జీవుఁడు బ్రహ్మమును పొందె ననుట విరుద్ధము గావున-

ప్ర॥ బృహదారణ్యోపనిషత్తునందు శ్రు॥ అనతో మా స ధమయః తమసో మా జ్యోతిర్గమయః । మృత్యో ర్మాఽమృతం గమయ॥ నన్ను ననత్యమునుండి సత్యము నొందింపుము । నన్నుఁ జీకటినుండి వెలుతురు నొందింపుము. నన్ను మృత్యువునుండి అమృతము నొందింపుము. అను వాక్యములను జెప్పినతరువాత, శ్రు॥స యదాహోఽనతో మా స ధమయేతి॥మృత్యుర్వా అనత్ స దమృతమ్॥ మృత్యో ర్మాఽమృతం గమయాఽమృత మ్మా కుర్వీత్యే వై తదాహ॥ అనత్యమునుండి సత్యము నొందింపు మనుచోట, అనత్యమనగా మృత్యువు, సత్య మనగా అమృతము, నన్ను మృత్యువునుండి అమృతము నొందింపు మనగా నన్ను అమృతముగాఁ జేయుమని యర్థమని వ్యాఖ్యానము చేయఁబడియున్నది. నన్ను బ్రహ్మమును పొందింపు మని చెప్పినవాక్యమును నన్ను బ్రహ్మముగాఁ జేయుమని యర్థమని చెప్పి శ్రుతియే వివరించిన దానింబట్టి బ్రహ్మను పొందుట అను భేదపరవాక్యములకు బ్రహ్మమే అగుట అని యభేదమే అర్థమని యేర్పడుచున్నది. ఇక బ్రహ్మమును పొందె ననుట విరుద్ధము గా దని తేలలేదా ?

ఉ॥ ఇంతమాత్రమున భేదపరవాక్యములకు నభేదమే యర్థమని యేర్పడనేరదు.

ప్ర॥ నన్ను బ్రహ్మమును పొందింపు మనగా బ్రహ్మముగానే చేయు మని యర్థమని నిర్ణయించిన బృహదారణ్యశ్రుతిగతి యేమి ?

ఉ॥ ఆశ్రుతియందు నన్ను బ్రహ్మముగాఁ జేయుమన్నదానికి బ్రహ్మసమానునిగాఁ జేయుమనియే యర్థముగావున ఆశ్రుతి సార్థకమే యగుచున్నది.

ప్ర॥ నన్ను బ్రహ్మమును పొందింపు మనఁగా బ్రహ్మముగానే చేయుమని శ్రుతి
యందున్నదానికి బ్రహ్మసమానునిగా జేయుమని నీచెప్పినయర్థము విరుద్ధము
గాదా ?

ఉ॥ విరుద్ధము గానేరదు.

ప్ర॥ నన్ను బ్రహ్మముగా జేయు మనుమాట అభేదపరముగా నున్నది కాదా ?

ఉ॥ అగును.

ప్ర॥ నన్ను బ్రహ్మసమానునిగా జేయుమని నీచెప్పినయర్థము భేదపరము కాదా ?

ఉ॥ అగును.

ప్ర॥ ఇక నాశ్రుతికి నీచెప్పినయర్థము విరుద్ధ మెట్లు కాదు ?

ఉ॥ అవాక్యము అభేదముగా నున్నట్లు కనఁబడినను దానికి ననేకములైన శ్రుత్య
వైరుధ్యములనుబట్టి భేదపర మైనయర్థము విరుద్ధము గానేరదు.

ప్ర॥ బ్రహ్మమును పొందు నని భేదమును జెప్పువాక్యములకు బ్రహ్మమే యగునని
యభేదరూపార్థమును గ్రహించునెడ దాదయేమి ?

ఉ॥ ముక్తినిొందువాఁడు పరమేశ్వరునిపొంది ఆయనసారూప్యమును జెంది
యాయనతోఁగూడి యుండునని యనేక శ్రుతివచనములు పరమేశ్వరప్రాప్తిని
పరమేశ్వరసారూప్యమును పరమేశ్వరసాయుజ్యమును తెలుపుచున్నవి. ముఖ్య
మగుపొందునను నర్థముగలవానికి లక్షణచే బ్రహ్మమే యగునను నర్థము
గ్రహించుటచే లక్షణ దోషముగాదా? ఇదిగాక - అనేక శ్రుతివాక్యములు ముక్తి
దశయందు జీవుఁడు పరమేశ్వరుని పొందుచున్నాఁడనియు, తరువాత సమాన
రూపత్వమును సాయుజ్యమునుగూడ పొందుచున్నాఁడనియు చెప్పుచున్నవి.
బ్రహ్మమును పొందుచున్నాఁడనువానికి బ్రహ్మమే యగుచున్నాఁడని యర్థము
గ్రహించునెడ సారూప్యమును సాయుజ్యమును జెప్పవాని కేమి యర్థము
గ్రహింపవలయును.

ప్ర॥ వానికిని బ్రహ్మమే యగునను నర్థమునే గ్రహించిననేమి?

ఉ॥ అనేక శ్రుతివాక్యములకు ముఖ్యార్థమును త్యాగముచేయుటకన్న మహాదోష
మేమి యుండును.

ప్ర॥ శ్రుతులు ముక్తిస్వరూపము నెట్లుచెప్పినవి?

ఉ॥ శ్రు॥ బ్రహ్మవి దాప్నోతి పరమ్ - తైత్తి॥ ఉపాసకుడు పరమేశ్వరుని పొందు
చున్నాఁడు॥ పరంజ్యోతిరుపసంపద్య॥ చా॥ పరమేశ్వరునిపొంది బ్రహ్మైవ్యేతి॥

బ్రహ్మమును పొందుచున్నాఁడు॥ పరాత్పరం పురుష ముపైతి॥ ఛాం॥ పరమ పురుషుని పొందుచున్నాఁడు. అత్ర బ్రహ్మ సమశ్చుతే॥ ఛాం॥ బ్రహ్మమును పొందుచున్నాఁడు॥ మునిర్గచ్ఛతి భూతయోనిం-శివుని పొందుచున్నాఁడు॥ మృత్యోర్మాఽమృతం గమయ-బృ॥ నన్ను పరమేశ్వరుని పొందింపుము॥ యమే వైషవ్యణుతే తేన లభ్యః॥ కత॥ పరమేశ్వరుఁడు ప్రేమించినవాడే పరమేశ్వరుని పొందును॥ అని యిట్లు సూర్లకొలది వాక్యములు ముక్తుఁడు పరమేశ్వరుని పొందునని చెప్పుచున్నది. మతీయ-శ్రు॥ పరమం సామ్య ముపైతి-పరమం - అత్యంతమైన-సామ్యమ్ - సమానరూపత్వమును-ఉపైతి - పొందుచున్నాఁడు. శ్రు॥ పోఽశ్చుతే సర్వా న్కామా న్నహ బ్రహ్మజానః-అధికారి-బ్రహ్మజానహ-పరమేశ్వరునితోఁగూడ॥ సర్వా-సకలమైన-కామా-భోగములను-ఆశ్చుతే-అనుభవించుచున్నాఁడు-అని యిట్లు-పెక్కువాక్యములు సాధకుఁడు బ్రహ్మమును పొందుచున్నాఁడనియు సారూప్యమును పొందుచున్నాఁడనియు సాయుజ్యమును పొందుచున్నాఁడనియు దెలుపుచున్నది. దీనింబట్టి మోక్షాధికారి మొదట పరమేశ్వరునిసన్నిధికిఁజేరి పరమేశ్వరసమానరూపత్వము నొంది పరమేశ్వరునితోఁగూడి సకలభోగముల ననుభవించుచుండునని మహావాక్యార్థ మేర్పడుచున్నది. బ్రహ్మను పొందుటగాని - సమానరూపత్వముగాని-సాయుజ్యము(కూడియుండుట)గాని భేదమునందేగాక యభేదమునందు కుదరమిచే ఇట్లు ముక్తిస్వరూపమును జెప్పువాక్యములవలన ముక్తిదశయందు జీవేశ్వరులకు భేదమే యున్నట్లు స్పష్టమగుచున్నది.

ప్ర॥ భేదమునే చెప్పునీవాక్యములకు బృహదారణ్యవాక్యమువలన నభేదపరమగు నర్థము నేల గ్రహింపరాదు ?

ఉ॥ అన్యాయముగాన గ్రహింపరాదు.

ప్ర॥ అది యన్యాయమెట్లు ?

ఉ॥ సూ॥ విప్రతిషేదే భూయసాం స్యా త్స్వధర్మత్వమ్॥ పరస్పరవిరోధము గలిగినప్పుడు ఏక్కువసంఖ్య గల వాక్యములకే ప్రాబల్యము గాన వాని కనుకూలముగానే రక్కువసంఖ్యగలవాక్యముల నన్వయింపవలయునని జైమినీయన్యాయము నిర్ణయించినది. బృహదారణ్యములోనియొక్క వాక్యమునుబట్టి బ్రహ్మమును పొందుచున్నాఁడనిచెప్పు ననేకవాక్యములకు నభేదపరముగా నర్థము గ్రహించుట యన్యాయమునకు విరుద్ధము.

ప్ర॥ అటులేని బృహదారణ్యవాక్యమున కేమియర్థము గ్రహింపవలయు ?

ఉ॥ బ్రహ్మమును పొందుచున్నాఁ డనిచెప్పు భేదపరము లైన యితరవాక్యములతో విరోధము రాకుండుటకై బృహదారణ్యవాక్యమునకే భేదపర మగునర్థము గ్రహించుట న్యాయము.

ప్ర॥ శ్రు॥ అమృత మ్మా కుర్వి త్యేవై త దాహామా - నన్ను - అమృతమ్ - బ్రహ్మము నుగా - కురు - చేయు మనుదానికి భేదపరముగా నర్థమేమి యగును ?

ఉ॥ మా - నన్ను - అమృతం - బ్రహ్మనదృశునిగా - కురు - చేయు మని యర్థ మగును.

ప్ర॥ నన్ను బ్రహ్మముగా జేయుమని యొకయర్థము నన్ను బ్రహ్మనదృశునిగాఁ జేయుమని వేతాకయర్థము ఈరెంటిలో నేయర్థము వాక్యాన్తరములకు నను గతముగా నున్నది?

ఉ॥ నన్ను బ్రహ్మనదృశునిగాఁ జేయుమనునర్థమే యితరవాక్యములకు నను గతముగా నున్నది.

ప్ర॥ ఎందువలన ?

ఉ॥ ముక్తిప్రకరణములోని వాక్యములలోఁ గొన్ని బ్రహ్మప్రాప్తిని - మఱిగొన్ని బ్రహ్మసాదృశ్యమును - ఇంకఁగొన్ని సాయుజ్యమును జెప్పుచున్నవి. నన్ను బ్రహ్మనదృశునిగా జేయుమనుటయే యావాక్యముల కన్నిటికి నవిరుద్ధముగా ను నది యే యథార్థము.

ప్ర॥ ఇట్లు మోక్షము పరమేశ్వరునితో సమాన మగురూపముగలిగి పరమేశ్వరు నితోఁ గూడి సకలభోగముల ననుభవించుటవలన పరమేశ్వర సారూప్య సాయుజ్యరూపమే యయి యుండునెడ శ్రు॥ తమేవం విదిత్వాఽతిమృత్యు మేతి నాఽన్యఃపథా అయనాయ విద్యతే॥ తం - ఆపరమేశ్వరుని - ఏవం - ఇట్లు - విదిత్వా - తెలిసికొని - అతిమృత్యుం - మోక్షమును - ఏతి - పొందు చున్నాఁడు - అయనాయ - మోక్షముకొఱకు - అన్యః - ఇంకొక - పథాః - మార్గము - న - లేదు॥ జ్ఞానాదేవత తై వల్యమ్॥ తై వల్యమ్ - మోక్షము - జ్ఞానాదేవత - జ్ఞానమువల్లనేగాని వేతాకమార్గమున దొరకదు. అని యీ మొదలైన శ్రుతిస్మృతులవలన మోక్షము ఆత్మజ్ఞానమువల్లనే గలుగునని తెలియుచున్నది. అదియెట్లు సంగతమగును ? ఏ లనగా ఆత్మజ్ఞాన-మనగా

స్వస్వరూపజ్ఞానమే గాన దీనిచేత తనకన్న నితరుడైన ఈశ్వరుని సారూప్య సాయుజ్యములు వచ్చుట అసంభవము గదా?

ఉ॥ వేదాస్త్రములయందు ముక్తికి సాధనముగాఁ జెప్పఁబడినజ్ఞానము ఉపాసనా రూపమే యని సాధనస్వరూపనిర్ణయమునందు నిరూపింపఁబడియెగాన నీశ్వరోపాసనచేత నీశ్వరునిసారూప్యసాయుజ్యములు లభించుట యుక్తమే గాన ముక్తి సారూప్యసాయుజ్యరూప మనుట నమంజనమే యగును.

ప్ర॥ శ్రు॥ త మేవం విదిత్వాఽతిమృత్యు మేతి॥ తైత్తి॥ తమ్-అబ్రహ్మమును-ఏవమ్- తననుగానే - విదిత్వా - తెలిసికొని - అతిమృత్యుం - మోక్షమును - ఏతి - పొందుచున్నాడు. అనుటచే జీవబ్రహ్మైక్య జ్ఞానమే ముక్తికి సాధనమని తెలియుట లేదా?

ఉ॥ ఏవమ్ - తననుగానే యనుట యపార్థముగాన జీవబ్రహ్మైక్యజ్ఞానము ముక్తికి సాధన మనుకొనుట భ్రమమే యగును.

ప్ర॥ ఏవమ్ - తననుగానే యనుట యపార్థమెట్లుగు ?

ఉ॥ బహుశ్రుతులకు విరుద్ధముగావున.

ప్ర॥ ఏశ్రుతులకు విరుద్ధము ?

ఉ॥ శ్రు॥ జుష్టం యదా శశ్య త్యన్య మిశ మన్య మహిమానమితి వీతశోకః॥ శ్వేతా॥ యదా - ఎప్పుడు - జుష్టమ్ - తనయెడప్రేమగలవాఁడును - అన్యమ్ - తన కన్న నితరుఁడునగు - ఈశమ్- పరమేశ్వరుని - వశ్యతి - చూచుచున్నాఁడో- తదా - అప్పుడు - వీతశోకః-దుఃఖరహితుడై - అన్య - ఈపరమేశ్వరుని యొక్క-మహిమానం - సారూప్యమును - ఇతి- పొందుచున్నాఁడు-అనియు- శ్రు॥పృథగాత్మాన ప్రేరితారణ్య మత్వా జుష్ట స్తత స్తేనఽమృతత్వ మేతిగీతర॥ అత్మానం - తనను - ప్రేరితారమ్ - పరమేశ్వరుని - పృథక్ - బేఱగా, మత్వా - తెలిసికొని - తతః - తరువాత ? తేన-అపరమేశ్వరునిచేత - జుష్టః- అనుగ్రహింపఁబడినవాడై - తేన- అపరమేశ్వరానుగ్రహముచేత - అమృత త్వమ్ - మోక్షమును - ఏతి-పొందుచున్నాఁడు - అనియు, చెప్పుచున్నది. దీనింబట్టి పరమేశ్వరుఁడు తనకన్న బేఱగా నున్నాఁడని తెలిసికొని యుపాసన చేయఁగా నద్దేవునియనుగ్రహముచేతనే ముక్తి లభించునని తెలియుచున్నది. ఇట్లు జీవేశ్వరభేదజ్ఞానమే ముక్తికి కారణమని యనేకశ్రుతులు చెప్పుచుండఁగా జీవబ్రహ్మైక్యజ్ఞానమే ముక్తిహేతువనుట బహుశ్రుతివిరుద్ధ మని స్పష్టము.

ప్ర॥ శ్రు॥యత్ర నాన్య త్వశ్యతి॥ ఛా॥ బ్రహ్మమునందు నైక్యము నొందినవాడు ఇతరమును జూడడు. అనువాక్యమునుబట్టి ముక్తిదశయందు భేదము లేదని తెలియుచున్నది. శ్రు॥నతు తద్వీతీయమస్తి తతోఽన్య ద్వితీయం యత్పశ్యేత్ - ముక్తినొందినవాడు వేతాకవస్తువును జూచుటకు సతనికన్నరెండవవస్తువు లేదు. అనువాక్యంబును సీయర్థమునే తెలుపుచున్నది - శాస్త్రమునుబట్టియే ముక్తిస్వరూపమును తెలిసికొనవలయుగాన నిట్లు బ్రహ్మైక్యమే ముక్తియని స్పష్టమగుట లేదా ?

ఉ॥ శ్రు॥యత్ర నాన్య త్వశ్యతి॥ ఛా॥౨౧॥౨౪॥౧॥ ఈవాక్యము నిరతిశయానస్త రూప మగుబ్రహ్మము ననుభవించునప్పుడు ముక్తినొందినవాడు అనస్త పారవశ్యమువలన నితరమును గమనింపఁ డనుసర్థము గలదిగాన నీవాక్యము వేఱువస్తువు లేదనుసర్థమును బోధింపదు గాబట్టి దీనిచే బ్రహ్మైక్యము ముక్తియని యేర్పడుట లేదు.

ప్ర॥ శ్రు॥యత్ర నాన్య త్వశ్యతి - ఈవాక్యమునకు నితరవస్తువు లేదనుసర్థమే యేల గ్రహింపరాదు ?

ఉ॥ అందు - అన్యత్ - ఇతరవస్తువును - నవశ్యతి - చూడడు - అని యున్నది గాని ఇతరవస్తువు లేదని లేదు. ఇతరవస్తువే లేనిచో ఇతరవస్తువును చూడ డనుట యసంగత మగును. దీనింబట్టి నితరవస్తువు కలదనియే స్పష్ట మగు చున్నది - గాన నీవాక్యమునుబట్టి భేదమే లేదనిగాని బ్రహ్మైక్యమే ముక్తి యని గాని గ్రహించుట త్రాన్సియేరుని విశద మగుచున్నది.

ప్ర॥ శ్రు॥నతు తద్వీతీయమస్తి॥ బృ॥ తత్ - ముక్తినొందినవానికన్న - ద్వితీయం - రెండవవస్తువు - నాస్తి - లేదు - అను నీవాక్యమువలన భేదము లేదని యేర్పడుట లేదా ?

ఉ॥ అందు - తతోఽన్య ద్వితీయం॥ బృ॥ ౪॥౩౧॥౨౩॥ అతనికన్న వేఱుగానున్నది యని ద్వితీయ మనుదానికి విశేషణము చేయఁబడియెను. అతడు నిట్లు వేఱుగా దోచునితరవస్తువు లేదనుటచే నితరవస్తువు వేఱుగాదోషక బ్రహ్మస్వరూపము గానే భాసిల్లనని తెలియుచున్నది. మఱియు - వేఱుగా దోచునితరవస్తువు లేదనుటచే వేఱుగాదోషని నితరవస్తువుకలదనియే యేర్పడుచున్నదిగాన బ్రహ్మైక్యము ముక్తియనుట ప్రామాణికము గాదు.

ప్ర॥ సూ॥ అవిభాగో వచనాత్ ॥ బ్ర॥ ౪॥ ౪౧॥ ౪౨॥ వచనాత్ - శ్రుతివచనమునుబట్టి -
అవిభాగః - జీవబ్రహ్మలకు వేర్పాటు లేదని తెలియుచున్నది. అను సూత్రము
వలన జీవబ్రహ్మైక్యము ముక్తియని సిద్ధించుట లేదా ?

ఉ॥ బ్రహ్మ మొక్కటిమాత్రమే యుండి రెండవవస్తువే లేనియెడ నందు విభాగము
లేదనుట యనుచితముగాన అసూత్రమువలన ముక్తి నొందినవానికి పరమేశ్వర
సాయుజ్యమే (వేటుచేయవలనుపడని సాంగత్యము) సంభవించునని మాత్రమే
విశద మగుచున్నది.

ప్ర॥ శ్రు॥ యథోదకం శుద్ధే శుద్ధ మ్మాసిక్తం తాదృగేవ భవతి. విజానత ఆత్మా భవతి
గౌతమ॥ కఠ॥ జ్ఞానముగలవానికి అత్మ - నీరునందు నీరుపోయగా గలిసి
పోవునట్లే యేక మగునని కఠోపనిషత్తు చెప్పుచున్నది. మఱియు - శ్రు॥ యథా
నద్య స్వస్థమానా స్సముద్రే॥ నదులువచ్చి సముద్రమునఁ గలియునట్లు ముక్తి
నొందినవారును నామరూపములను వదిలిపెట్టి బ్రహ్మమునందుఁ గలియుదురని
ఛాందోగ్యోపనిషత్తు చెప్పుచున్నది. నీరు నీరులోగలిసినట్లు జీవుఁడు
బ్రహ్మమునఁ గలియునని యుపనిషత్తులవలన స్పష్ట మగుచున్నదిగాన ముక్తి
జీవబ్రహ్మైక్యరూప మైనదేయని యేర్పడుచున్నదిగాదా?

ఉ॥ ఈవాక్యములనుబట్టి ముక్తునకు నీశ్వరునకుఁగలసాంగత్య మధికమైనదని
తెలియుచున్నదిగాని జీవబ్రహ్మైక్యము ముక్తియని యేర్పడదు.

ప్ర॥ ఈవాక్యములవలన ముక్తి జీవబ్రహ్మైక్యరూపమేయని యేర్పడదు ?

ఉ॥ ఇంతమాత్రమున నట్టియర్థము గ్రహించునెడ ॥ శు॥ సహాబ్రహ్మణా॥ ముక్తుఁడు
పరమేశ్వరునితోఁగూడి సకలభోగముల ననుభవించునని మొదలుగా ముక్తి
దశయందు జీవబ్రహ్మలకు భేదముగలదని స్పష్టముగాఁ దెలుపు ననేకశ్రుతి
వాక్యములు విరోధింపఁగలవు.

ఇదిగాక శ్రు॥ యథా నద్య స్వస్థమానా స్సముద్రే॥ ఛా॥ అను శ్రుతివాక్య
మే శ్రు॥ నిరంజనః పరమం సామ్య ముపైతి దివ్యమ్॥ ముక్తుఁడు పరమేశ్వ
రుని సమానరూపత్వము నొందునని చెప్పుచున్నది. శ్రు॥ యథానద్యః॥ అను
నదీసముద్రదృష్టాస్తమాత్రమునుబట్టి నీరునీరుతోగలిసినట్లు తైక్యమే ముక్తి
యని గ్రహించునెడ నావాక్యములవలన సారూప్యము వచ్చుననుమాట వాదించు
చునుగదా :

ప్ర॥ సూ॥ముక్తః ప్రతిజ్ఞానాత్॥ బ్ర॥౪॥౪॥౨॥ అను బ్రహ్మసూత్రముచేత బ్రహ్మైక్యరూప మగునిర్గుణముక్తి చెప్పబడియే గాదా?

ఉ॥ ఆసూత్రమునందు - ముక్తః - ముక్తినిొందినవాడు అనిమాత్ర మున్నది, ఆముక్తి నిర్గుణముక్తియని విశేషించి స్పష్టము చేయబడ దయ్యెను. కావున నందు జెప్పబడినది నిర్గుణముక్తియే యని గ్రహించుట న్యాయ్యము గానేరదు.

ప్ర॥ అవట నది సగుణముక్తియే యనియు నిర్ణయము చేయబడి యుండలేదుగాన నిక నది నిర్గుణముక్తియేయని యేల గ్రహింపగూడదు?

ఉ॥ సూ॥భోగమాత్రసామ్యలింగాచ్చ॥ బ్ర॥౪॥౫॥౨౦॥ మొదలైనయనేకసూత్రములయందు సగుణముక్తియే తెలుపబడియుండెగాని మఱియేసూత్రమునందును నిర్గుణముక్తియున్నదని తెలుపబడియే యుండలేదుగాన నితరసూత్రముల యనురోధమునుబట్టి యీసూత్రమున జెప్పబడినదియు సగుణముక్తియే యని విశద మగుచున్నది.

ప్ర॥ సూ॥ ముక్తః ప్రతిజ్ఞానాత్॥ బ్ర॥౪॥౪॥౨॥ అనుసూత్రమున జెప్పబడినది నిర్గుణముక్తియే యని యేల గ్రహింపరాదు?

ఉ॥ అట్లు గ్రహించుట న్యాయ్యముగాదుగావున.

ప్ర॥ అది యెట్లు?

ఉ॥ శ్రు॥ అగ్నిషోమియం పశుమాలభేత॥ అనువాక్యమున పశువును బట్టవలయునని మాత్ర మున్నదిగాని యేపశువైనది విశేషించి చెప్పబడదయ్యెను. అయినను శ్రు॥ఛాగస్య వపాయా॥ అను వేతొక వాక్యమునందు ఛాగశబ్దముచేత మేక గ్రహింపబడియున్నదిగాన పశువని సామాన్యశబ్దముచే జెప్పబడినది మేక యేయని గ్రహింపబడవలయునని సూ॥ఛాగోవా మంత్రవర్జాత్॥ జై॥౬॥౮॥౩౦॥ అనునధికరణమున నిర్ణయింపబడియెను. దానింబట్టి యిందును ముక్తియను సామాన్యమును జెప్పుపదమునకు సూ॥భోగమాత్రసామ్యలింగాచ్చ॥ బ్ర॥౪॥౪॥౨౦॥ అని యీ మొదలగు సూత్రములయందు జెప్పబడిన పరమేశ్వరసారూప్య సాయుజ్యరూపమైన సగుణముక్తి యనువిశేషమునందు దాత్పర్యముగ్రహించుటయే న్యాయ్యముగాని శాస్త్రమున నెచ్చటను ప్రస్తావింపఁ బడని నిర్గుణముక్తి పరముగా గ్రహించుట న్యాయ్యము గానేరదు.

ప్ర॥ ముక్తిదశయందు జీవేశ్వరులకు భేదమున్నదని కొన్నియుపనిషత్తులును - భేదములేదని మఱికొన్నియుపనిషత్తులును చెప్పుచున్నవిగాదా? అభేదము నందే భేదవ్యవహారము సంభవించుగాని భేదమునందు నభేదవ్యవహారము సంభవింపనేరదు. ఎట్లన- శ్రు॥ స భగవః కస్మి న్ప్రతిష్ఠితః స్వే మహిమన్॥ ఛా॥ ౭॥ ౨౪॥ ౧౧॥ పరమేశ్వరుఁ డెందున్నాఁడు. తనమహిమమునందే యనియు - శ్రు॥ అత్మరతి రాత్మక్రీడః॥ ఛా॥ ౭॥ ౨౫॥ ౨॥ తనయందే ప్రేమ గలవాఁడును - తనయందే క్రీడించువాఁడును ననియు నిట్లు అభేదమునందు భేదవ్యవహారము గలదుగాని భేదమే నిజమైనచో దానియందు నభేదవ్యవహారము సంభవించదుగాన ముక్తిదశయందు భేదమే లేదనుశ్రుతులనుబట్టి జీవబ్రహ్మైక్యమే ముక్తియని గ్రహించుట యుక్తము గాదా?

ఉ॥ ఈశ్వరుఁడు తనమహిమమునందే యున్నాఁడనియు-తనయందే క్రీడించుచున్నాఁడనియు చెప్పుశ్రుతివాక్యములకు నీశ్వరుఁ డొక్కడే కలఁడుగాని వేతొక ఈశ్వరుఁడు లేడనుటయందే తాత్పర్యముగాని వానికి నభేదమున భేదవ్యవహారము గలదనుటయందు తాత్పర్యములేదు - మఱియు - దంపతులకు - ఏకజాతీయులకు - స్నేహితులకును నిజముగా భేద మున్నప్పుడే వారొక్కటే యని భేదమునందే అభేదవ్యవహారము వ్రత్యమైనకలప్రమాణసిద్ధమై యున్నది. శ్రు॥ద్వా నుపర్జా సయుజా సఖాయా అనుశ్రుతి జీవేశ్వరు లిద్దఱును స్నేహితులని స్పష్టముగాఁజెప్పుచున్నది. దీనినిబట్టి ముక్తి దశయందు జీవేశ్వరులకు కొన్నివచనములవలన భేదంబును మఱికొన్ని వచనములవలన నభేదంబును నున్నదని తెలియుచున్నను భేదమే నిజముగా నున్నప్పుడు వారిర్వరకుగల సాంగత్యవిశేషమునుబట్టి వారిద్దఱకు భేదము లేదనియు వారిద్దఱు నొక్కటే యనియు జెప్పుట ప్రమాణ సమ్మతమేగాన సంతమాత్రమున జీవబ్రహ్మైక్యము ముక్తిగాదనియు-సాహస్యము సాయుజ్యము ననుసదియే ముక్తిస్వరూపమనియు స్పష్టముగా నేర్పడుచున్నది. ఇట్లు బ్రహ్మైక్యము ముక్తికానేరదుగావుననే శ్రు॥స యది పితృతోకతామో భవతి సంకల్పాదేవాఽన్య పితర స్సము త్రిష్టన్తి॥ ముక్తి నొందినవానికి పితృతోకము జూడవలయునని కొరిక గల్గుననెడ నతఁడు తలఁచినంతమాత్రముననే పితృదేవతలు నచ్చి వానిని గొనిపోవుదురని శ్రుతి

ప్ర॥ సర్వగంధః సర్వరసః అనుశ్రుతి సగుణపరమనియు గంధరసములు లేవని చెప్పినది నిర్గుణపరమనియు సమన్వయము చేసికొనినయెడ నేమి విరోధము?

ఉ॥ ఇద్దఱు బ్రహ్మములున్నారని యంగీకరించుటే విరుద్ధము.

ప్ర॥ అట్టులంగీకరించిన నేమి?

ఉ॥ శ్రు॥ ఏకమేవాద్వితీయం బ్రహ్మ॥ అనువాక్యమునకు సజాతీయవిజాతీయాది భేదములు లేనిబ్రహ్మ మొక్కడే కలఁడని యర్థముచెప్పి బ్రహ్మము లద్వితీయని యంగీకరింపగా బ్రహ్మమునందు సజాతీయభేదము ప్రాపించుట విరుద్ధము కాదా?

ప్ర॥ పారమార్థిక దశయందు నిర్గుణ బ్రహ్మ మొక్కడేగాన నిఁకనేమి విరోధము?

ఉ॥ శ్రుతులయందుఁజెప్పఁబడిన సగుణబ్రహ్మము పారమార్థికము (నిజమైనది) కాద నఁగా శ్రుతులకు ప్రామాణ్యము నంగీకరింపనట్లే యేర్పడెను.

అదిగాక శూన్యసదృశమైన నిర్గుణబ్రహ్మమే పారమార్థికమనియు సర్వశక్తియు క్తమైన సగుణబ్రహ్మము మాయాకల్పితమనియు నంగీకరింపఁగా నీశ్వరుని నిజమైనవానిగా నంగీకరింపని కారణమున నిరీశ్వరవాదంబును నంగీకరించినట్లే యగుఁ గాఁబట్టి సగుణ బ్రహ్మమునందే సకలశ్రుతులను సమన్వయించినశివాదైవత సిద్ధాంతమే న్యాయమైనదని బ్రహ్మనిర్ణయమునందు నిరూపింపఁబడెను.

ఇదిగాక శ్రు॥ సత్యకామసృత్యసంకల్పః॥ ఛా॥౮॥౨౭॥౧॥ సత్యకామత్వము- సత్యసంకల్పత్వము మొదలగు మాంగల్య గుణములు బ్రహ్మమునకుఁ బోలే ముక్తునకును గలవని శ్రుతులవలనఁ దెలియుచున్నది॥సూ॥ ఉత్తరాచ్చే దావిర్భూత స్వరూపస్తు॥బ్ర॥౧॥౩॥౧౬॥ అనుసూత్రముచేత సత్యకామత్వాది బ్రహ్మగుణములు ముక్తుని యందును గలవని సిద్ధాంతము చేయఁబడియున్నది. బ్రహ్మము నిర్గుణమే అయియుండి బ్రహ్మైక్యమే ముక్తియగుచో నీశ్రుతిసూత్రము లన్నియు ససంగతములే కావలసి వచ్చుఁగదా?

ప్ర॥ సూ॥ జగద్వ్యాపారవర్జం ॥బ్ర॥౪॥౪॥౧౭॥ అను సూత్రముచేత ముక్తునకు జగమును సృజించుశక్తి యుండదని నిర్ణయింపఁబడియెఁగదా? ఇఁకముక్తునకు బ్రహ్మముతో సామ్య మెట్లు సంభవించును?

ఉ॥ ముక్తునకు జగమును సృజించుశక్తి లేకున్నను లోకగడఁ జెప్పిన శ్రుతిసూత్రము లనుబట్టి సత్యకామత్వసత్యసంకల్పత్వోద్వి బ్రహ్మగుణములు గలుగునుఁగాన వానినిబట్టి సామ్యము సంభవించుచున్నది.

ప్ర॥ ముక్తునకు బ్రహ్మధర్మములు గొన్నిగలిగినంతన పరమసామ్య మెట్లు సంభవించును?

ఉ॥ త్రాసునందు బంగారమును కట్టురాతిని తూయగా ఎచ్చుతగ్గులులేక రెండును సమానముగానే యున్నవని తూనికనుబట్టియే సరిగా నున్నవను వ్యవహారము గలిగినట్లు కొన్నిధర్మములనుబట్టియు జీవునకు ముక్తిదశయందు బ్రహ్మముతో పరమసామ్యము గలుగుననుట సమంజసమే యగుచున్నది.

ప్ర॥ సూ॥ భోగమాత్రసామ్యలింగాచ్చ॥అ॥౪॥౪॥౨౦॥అనుసూత్రమునందు మాత్రపదముచేత ముక్తునకు బ్రహ్మముతో సామ్యము భోగమునందుమాత్రమే యుండునని చెప్పబడియెఁగాన పరమసామ్యము సంభవించదుగదా !

ఉ॥ సూత్రములోని మాత్రపదమునకు సకలమునని యర్థముగాని - అందుమాత్రమే యను సవధారణము అర్థము కాదు - దాననే బ్రహ్మమెట్లు సకలభోగముల ననుభవించునో అట్లే ముక్తుఁడు ననుభవించునని భాష్యకారులవారు చెప్పియున్నారు. సకలైశ్వర్యములతోఁగూడినబ్రహ్మము ననుభవించురూపమున బ్రహ్మభోగసామ్యము కలదనిచెప్పుచుఁబ్ర॥పరమం సామ్యముపైతి॥అనుశ్రుతి చెప్పినపరమసామ్యము నుపపాదింపనే యీసూత్రము ఏర్పడినదిగాన దీనికి పరమసామ్యము రాదనువివరీతార్థము కల్పించుట యుక్తము గాదు.

మఱియు ఛా॥ ౮॥ ౧౫॥ ౧॥ శ్రు॥ న స పునరావర్తతే॥ అర్చిరాదిమార్గమునఁబోయినవాఁడు తిరుగా రానేరఁడను శ్రుతివాక్యమును బట్టియు, సూ॥ అనావృత్తి శృబ్ధాత్॥ బ్రహ్మమనొద్దకుఁ బోయినవాఁడు తిరుగారాఁడను బ్రహ్మసూత్రమునుబట్టియు 'పునరావృత్తిరాహిత్యము సగుణముక్తునకేయని తెలియుచున్నది గావున నిర్గుణముక్తి ప్రమాణసిద్ధముగాదని విశద మగుచున్నది.

ప్ర॥ అదియెట్లు?

ఉ॥ నిర్గుణముక్తియందు ముక్తుఁడు శరీరములోనుండి లేచిపోవుటయే యసంభవము గావున పోయినవాఁడు తిరుగారాఁడను శ్రుతిసూత్రములు సగుణముక్తి నే సిద్ధాంతము చేయుచున్నవి.

ప్ర॥ శ్రు॥ బృ॥ ౬॥ ౭॥ ౧౫॥ తేషా మిహ న పున రావృత్తిః॥ అర్చిరాదిమార్గముచేత సగుణబ్రహ్మమును పొందినవారికి ఈకల్పమునందు పునరావృత్తి లేదనియు శ్రు॥ ఇమమ్మానవ మావర్తం నావర్తన్తే॥ ఛా॥ ౪॥ ౧౫॥ ౬॥ ఈసృష్టిలోనికి తిరుగా రానేరఁ డనియు, ఈ విధమున సగుణముక్తి నొందినవారికి పునరావృత్తి

లేదనిచెప్ప శ్రుతులలో ఇహ - ఇమం - అనుపదములచేత ఈ కల్పమునందు ఈసృష్టిలోనికి మాత్రము తిరుగారని యున్నదిగాన కల్పాంతరములలో సృష్ట్యంతరములలోనికి తిరుగా వత్తురని యర్థము సూచింపఁబడుచున్నదిగాన సగుణముక్తి స్థిరమైనది కాదని తెలియుచున్నది కాదా?

ఉ॥ శ్రు॥ ఛా॥ ౮॥ ౧౫॥ ౧॥ న స పునరావర్తతే॥ ముక్తినిపొందినవాఁడు తిరుగరాడను శ్రుతిని ప్రమాణముగా గ్రహించి శ్రీ వేదవ్యాసమహర్షి సూ॥ అనావృత్తిశృణ్వత్॥ బ్ర॥ ౪॥ ౪॥ ౨౨॥ శ్రుతిప్రమాణమునుబట్టి అనావృత్తిః - పునరావృత్తి లేదని నిర్ణయించియున్నాఁడుగాన ముక్తిని పొందినవాఁడు వేరొక కల్పమునందు నింకొకసృష్టిలోనికి తిరుగా వచ్చుననుట యపార్థమేగాని యది సరియైన యర్థము గాదు.

ప్ర॥ ముక్తుఁడు వేతొకసృష్టిలోనికి తిరుగావచ్చు ననుట యపార్థమెట్లగు?

ప్ర॥ వేతొకకల్పమునఁగాని యింకొకసృష్టిలోనికిగాని ముక్తుఁడు తిరుగా వచ్చునెడ తిరుగా రానేరఁదనిచెప్పనది యెట్లు యథార్థమగును? పునరావృత్తి లేదని చెప్పుశ్రుతివాక్యములే ఇహ - ఇమం - అనుపదములచే నింకొకసృష్టిలోనికి తిరుగావచ్చునని సూచించుచున్నవనుటకన్న నేమి యాశ్చర్య ముండును? కల్పాంతరమునఁగాని - సృష్ట్యంతరమునఁగాని పునరావృత్తి యుండునెడ పునరావృత్తి లేదనిచెప్పినదాన నేమిలాభ మేర్పడియెను? నిరర్థకమే యగు గదా? కాఁబట్టి ఆశ్రుతులకు నట్టియర్థము విపరీతార్థమే యగును.

ప్ర॥ ఆశ్రుతులలోని ఇహ - ఇమం - అనుపదములకు నర్థమేమి?

ఉ॥ బహుదుఃఖములు గలదిగాన హేయమైన యీ ప్రపంచములోనికి ననియర్థము.

ప్ర॥ దానివలన నేమిప్రయోజనము?

ఉ॥ సాధకునకు ప్రపంచముమీద విరక్తిగలిగించుమూలమున మోక్షపదమునెడ నభిరుచి గలిగించుట ప్రయోజనము.

ప్ర॥ ఆశ్రుతివాక్యములకు నిఁకనేనాటికి నేసృష్టిలోనికి రాఁదని యర్థము గ్రహింఁ నేమిసాధకము గలదు?

ఉ॥ ఇఁక నేనాటి కైన నేసృష్టిలోనికైన తిరుగా వచ్చుట సంభవించునెడ తిరుగరాడనుట నిరర్థకమే యగుగావున.

ప్ర॥ అదియెట్లు?

ఉ॥ తిరుగావచ్చుట సంభవించునెడ నీసృష్టిలోనికి వచ్చిననేమి ? ఇంకొకసృష్టిలోనికి వచ్చిననేమి ? ఎట్లును నేనాటికైన తిరుగావచ్చుట సంభవించునెడ తిరుగా రాడనుదానికి నచ్చమే లేకపోవును.

ఇదిగాక శ్రుతివచనములకు శ్రీవేదవ్యాసులవారు నిర్ణయించినదియే యథార్థముగాని ఇతరులు గల్పించినది యథార్థము గానేరదు.

ప్ర॥ ఆవాక్యములకు వ్యాసులవారు ఏమియర్థము నిర్ణయించిరి?

ఉ॥ సూ॥ అనావృత్తి శృణ్వాత్-శ్రుతివలన తిరుగారాడనియే చెప్పిరిగాని అనావృత్తి రిహ శబ్దాత్॥ ఈసృష్టిలోనికిరాడని చెప్పియుండలేదు కావున నావాక్యములోని ఇహ - ఇమం - అనుపదములకు ఈసృష్టిలోనికి ఈకల్పమునమాత్రమునని చెప్పినయర్థము విపరీతార్థమే యగును,

ప్ర॥ అట్లేని కొందఱావాక్యములకు నట్టియర్థము నేల చెప్పిరి?

ఉ॥ వారిమతమునందు, పోయినవాడు తిరుగారాడనుట కుదరమిచే విధిలేకయూ శ్రుతిసూత్రములను సగుణముక్తిపరములుగానే యన్వయింపవలసినవచ్చి యట్లే యన్వయించుచు సగుణముక్తి తమకు నమ్మతముగామింజేసి దానియందు నేదేని లోపము నాలోపించునుద్దేశముతో నట్టివిపరీతార్థము గల్పించిరిగాని యా యర్థము శ్రుతితాత్పర్యసిద్ధముగాని వేదవ్యాససమ్మతముగాని కానేరదని యేర్పడియెను.

ప్ర॥ పోనిమ్ము - బ్ర॥ ॥ ౩౧౦౦ ॥ సూ॥ కార్యాత్యయే తదధ్యక్షేణసహ॥ అనునధికరణమునందు సగుణముక్తి క్రమముక్తియేగాని సద్యోముక్తి కానేరదని సిద్ధాంతము చేయఁబడియున్నది కాదా?

ఉ॥ అచట చెప్పినది కార్యబ్రహ్మములైన హిరణ్యగర్భాదులయొక్క-లోకములకు పోయినవారు హిరణ్యగర్భాదు లిందునంతకాలము వారితోగూడ భోగముల ననుభవించి యాకార్యబ్రహ్మములైన హిరణ్యగర్భాదులు సగుణబ్రహ్మము నొద్దకుఁబోవునప్పుడు ముక్తులును వారితోగూడ సగుణబ్రహ్మము నొద్దకు పోవుదురని యిట్లు కార్యబ్రహ్మములైన హరి హిరణ్యగర్భాదులలోకములకు పోయినవారి విషయముగాని సగుణబ్రహ్మమైన పరమేశ్వరునొద్దకుఁ పోయిన వారివిషయము గానేరదు.

స॥ సగుణబ్రహ్మమే కార్యబ్రహ్మము గాఁడా?

ఉ॥ కానేరఁడు.

ప్ర॥ ఎందువలన ?

ఉ॥ సగుణబ్రహ్మమే సర్వకారణమైన పరబ్రహ్మముగావున.

ప్ర॥ హిరణ్యగర్భుఁడు సగుణబ్రహ్మమేల కాడు?

ఉ॥ హిరణ్యగర్భుఁడు జీవుఁడేయయి యుపాసనీయుఁడుగామింజేసి కానేరఁడు.
మఱియు - నారదాదిమహర్షులుసూర్యమండలము భేదించుకొనకయే బ్రహ్మాది
లోకములకుఁబోవుచున్నట్లు కలదుగానను - బ్రహ్మాదిలోకములకుఁ బోవ
నర్హిరాదిమార్గాపేక్ష లేదుగానను, అర్హిరాదిమార్గము పరబ్రహ్మప్రాప్తికే
సాధనమని శ్రుతులయందుఁ జెప్పఁబడియున్నదిగావునను బ్రహ్మాదులు కార్య
బ్రహ్మములేగాని సగుణబ్రహ్మములు కానేరరు.

ప్ర॥ ముక్తి జీవబ్రహ్మైక్యరూప మగునెడ స్వస్వరూపజ్ఞానముచేతనే లభ్యముగాన
సాధకునకు స్వాధీనములో నుండును. ఇఁక నది సారూప్యసాయుజ్యరూప
మగునెడ నీశ్వరాధీనమై యుండునుగాదా ?

ఉ॥ ముక్తి యెవ్వరి యధీనమున నున్నదియు శ్రుతినిబట్టియే గ్రహింపవలయుగాని
మనసౌలభ్యమునుబట్టి గాదు.

ప్ర॥ శ్రుతి యెట్లు చెప్పినది?

ఉ॥ శ్వేతా॥ శ్రు॥ స కారణం కరణాధిపాధిప సంసారమోక్షస్థితి బన్ధహేతుః॥ కార
ణమ్ - సకలజగమునకుఁ గారణభూతుఁడైన నః - ఆపరమేశ్వరుఁడే - కర
ణాధిప - ఇంద్రియములకు నియంతయైన జీవునకును - అధిపః ప్రభువు -
సంసారమోక్షస్థితిబన్ధహేతుః-సంసారమోక్ష - సంసారపాశము విడదీయుటకు -
స్థితి - సంసారమున నిలుపుటకు - బంధ - సంసారపాశముబంధించుటకును -
హేతుః-కారణమైనవాఁడు అని బంధమోక్షములు పరమేశ్వరునధీనములోనే
యున్నవని తెలుపుచున్నది.

ప్ర॥ ఈయర్థము బ్రహ్మమీమాంసయం దెట్లు నిర్ణయింపఁబడి యున్నది?

ఉ॥ బ్ర 3॥ ౨॥ ౫॥ సూ॥ పరాభిధ్యానా త్తిరోహితం తతోహ్యన్య బంధవివర్జయౌ॥
జీవునిదగుజ్ఞానశక్తి - పరాభిధ్యానాత్ , పర - ఆపరమేశ్వరునిదగు - అభి
ధ్యానాత్ - సంకల్పమువలన - తిరోహితమ్ - మాటువడియున్నది - అన్య -
ఈజీవునకు - బన్ధవివర్జయౌ - బన్ధమోక్షములు - తతోహి - ఆపరమేశ్వరుని

వల్లనే ప్రాప్తించుచున్నవిగదా? అనుటచే జీవునిబంధమోక్షములు పరమేశ్వరునధీనముననే యున్నవని నిర్ణయింపఁబడి యున్నది.

దీనింబట్టి బంధము స్యాజ్ఞానమూలంబును. మోక్షము స్వస్వరూపజ్ఞానసిద్ధము ననుటయు, నయ్యవి కల్పితములేగాని నిజమైనవి కానేరవనుటయు శ్రుతిసూత్ర విరుద్ధమని సిద్ధించినది.

ఇట్లు మోక్షము సత్యమేయయి పరమేశ్వరు నధీనముననే యున్నది గావు ననే శ్రుతిగ్రంథా దేవ మాతృబుద్ధిప్రకాశం ముముక్షురైవ శరణమహం ప్రపద్యే! ముముక్షుః-మోక్షముగోరుచున్న-అహం-నేను-ఆత్మబుద్ధి-అనాదిపాశముచే మూయఁబడియున్ననాజ్ఞానశక్తిని - ప్రకాశం - వికసింపజేయునట్టి - తమ - ఆజగత్కర్తయగు - దేవంవై - పరమేశ్వరునే - శరణం - రక్షకునిగా - ప్రపద్యే - ఆశ్రయించుచున్నాఁడను, అనియు శ్రుతి దియో యోనః ప్రచోదయాత్ - యః - ఏదేవుఁడు - నః - మాయొక్క - ధియః - బుద్ధులను - ప్రచోదయాత్ - వికసింపజేయునో - అనియు శ్రుతి సనో దేవ శుభయా స్మృత్యా సంయునక్తు - నః - ఆ - దేవః - ఈశ్వరుఁడు నః-మమ్ములను - శుభయా - వికాసముగల - స్మృత్యా - జ్ఞానశక్తితో - సంయునక్తు - కూర్చుగాక - ఈశ్వరాజ్ఞానమన్నిచ్చేత్ - ఈశ్వరాత్ - ఈశ్వరునివల్లనే-జ్ఞానమ్ - జ్ఞానమును-అన్నిచ్చేత్ - కోరవలయుననియు - ఇట్లు - జీవునకు అనాదియగు సంసారపాశముచే మూయఁబడియున్న జ్ఞానశక్తి ప్రకాశనము పరమేశ్వరునధీనముననే యున్నదని యనంతము లైన శ్రుతిస్మృతులు ఉద్ఘోషించుచున్నవి.

ఈ కారణమువల్లనే కతశ్రుతియమే వైష వృణుతే తేన లభ్యః||ఏషః - ఈపరమేశ్వరుఁడు - యమేన - ఎవ్వనినే - వృణుతే-అనుగ్రహించుచున్నాఁడో - తేన - వానిచేతనే - లభ్యః - పొందఁబడుచున్నాఁడనియు - బ్ర||౪-౨-౧౭ సూ|| తదోక్తోగ్రజ్వలనం తత్రప్రకాశితద్వారా హార్దానుగృహీత శ్శతాధికయా|| హార్ద - ఉపాసింపఁబడిన హార్ద - హృదయముననున్న పరమేశ్వరునిచేత-అనుగృహీతః - అనుగ్రహింపఁబడినవాడై - తత్రప్రకాశితద్వారా - ఆపరమేశ్వరునిచే ప్రకాశింపజేయఁబడినద్వారముగల - శతాధికయా - నూటయొక్కటవనాడితో - అగ్రజ్వలనం - కాజ్వల్యమానమగు - తత్ - ఆ - ఓకః - మోక్షమార్గమును ప్రవేశించుననియు నిలదు.

మోక్షస్వరూపనిర్ణయము

మొదటినుంటియింతదనుక గావించినవిమర్శముంబట్టి మోక్షము పరమేశ్వర సారూప్య సాయుజ్యరూపమే యనుటయు, నయ్యది యుపాసనచే సుప్రసన్నుడగు పరమేశ్వరు ననుగ్రహమువల్లనేగాక వేరువిధమున దొరకనేర దనుటయు సర్వశ్రుతిసూత్ర తాత్పర్యసిద్ధ మని యేర్పడినది.

ఇట్లు-పరమేశ్వరసారూప్యసాయుజ్యములే మోక్షస్వరూపమైయుండియవిపరమేశ్వరోపాసనవల్లనే ప్రాప్యములు కావుననే పరమేశ్వరునితోఁగూడి యుండుటయనుసాయుజ్యమును సూచించునదియు - కీచో భ్రమరయోగేన భ్రమరో భవతి ద్రువంః జీవోపి శివయోగేన శివో భవతి నిశ్చయః॥ పురుగు తుమ్మెదతోఁగూడియుండుటజే తుమ్మెదయైనట్లు జీవుఁడు శివునితోఁగలిసియుండుటచే నిజముగా శివుఁడే యగుననుశివపురాణపదనమునుబట్టి భ్రమరకీటన్యాయమున శివసారూప్యమునకు సాధక మైనదియు నిరంతరపరమేశ్వరానుసంధానరూపముగాన నుపాసనారూపమై యనవధిక పరమేశ్వరానుగ్రహమునకు మూల మైనదియు నగుశివలింగ ధారణము మోక్షఫలక మైనవేదాంతశ్రవణమున నధికారము గలుగఁజేయునదిగా- శ్రు॥ వ్రతమేత చ్ఛాంభవం తత్సమాచరే స్మముక్షుర్నపునర్భవాయ॥ ముముక్షుః - మోక్షమున నిచ్చగలవాఁడు-నపునర్భవాయ - పునర్జన్మరాహిత్యముకొఱకు-శాంభవం- పాశుపతమనుపేరుగల - వ్రతం - లింగధారణదీక్షను - సమాచరేత్ - ఆచరింప వలయును - అనిమొదలుగా నుపనిషత్తులు నిర్ణయించినవి. అవిమర్శమంతయు, అధికారినిర్ణయమునందు గలదుగాన నందు గ్రహింపగలరు.

ప్ర॥ అద్వైతగ్రంథములయందు నిర్గుణముక్తి సిద్ధాంతముచేయఁబడియున్నదిగదా?

ఉ॥ అప్పయ దీక్షితులవారు రచించిన అద్వైత శాస్త్రసిద్ధాంత లేశనంగ్రహము, న్యాయ రక్షమణి అనుగ్రంథములయందు యావ త్సర్వముక్తి సగుణబ్రహ్మభావో ముక్తస్య॥ సర్వజీవులకును మోక్షము ప్రాప్తించు నంతదనుక ముక్తునకు సగుణబ్రహ్మసారూప్యమే యుండునని సిద్ధాంతము చేసియున్నారు. దీనింబట్టి సర్వజీవులకును ముక్తివచ్చుటవోలె నిర్గుణముక్తియు నసంభవమేయని యేర్పడుచున్నది.

ఇదిగాక కేవలాద్వైత సిద్ధాంతమునందు జీవుఁడొక్కఁడే యనువాదమే సిద్ధాంతముగా నంగీకరింపఁబడి యున్నది. జీవుఁడొక్కఁడేగాన బంధ మెవ్వఁ

కైనది మోక్షమెవ్వనికైనదియుఁ జెప్పవలనుగాఱుచే బంధమోక్షములు రెండును కల్పితములేగాని నిజము గానేరవని యంగీకరింపఁబడియెను. శుకుఁడు ముక్తి నొందుట స్వప్నములో నొక్కఁడు రాజ్యమునొందినట్లేయని తెలిపియున్నారు.

దీనింబట్టి జీవబ్రహ్మైక్యము ముక్తిస్వరూపమని యెన్నుట భ్రాన్తియే గాని యెంతమాత్రము నిజము గానేరదని తేలినది.

ఇట్లు పరమపురుషార్థ స్వరూపమును దెలుపునట్టి వేదాంతవాక్యములవల నను వానియర్థమును నిర్ణయింపనేర్పడిన బ్రహ్మసూత్రములవలనను పరమేశ్వరుని పరమసారూప్యమును, సాయుజ్యమును ననునదియ మోక్షస్వరూపమని నిర్ణయ మైనది.

గీ॥ పరభరద్వాజముని కులవారిధీందుఁ

దుద్భటారాధ్య పర్య వంశోద్భవుండు।

నాగలింగాఖ్యఁ డిట్లు లామ్నాయ శిఖర

నెగడు మోక్షస్వరూపము నిర్ణయించె॥

శివము